

पन्द्रह दिवसीय राष्ट्रीय स्तर प्रशिक्षण (ट्रेनिंग) कार्यक्रम का आयोजन

नानाजी देशमुख पशुचिकित्सा विज्ञान विश्वविद्यालय के अंतर्गत पशु परजीवी विज्ञान विभाग, पशुचिकित्सा एवं पशुपालन महाविद्यालय, जबलपुर के द्वारा 15 दिवसीय राष्ट्रीय प्रशिक्षण (ट्रेनिंग) कार्यक्रम “पशु परजीवी विज्ञान में आधुनिक प्रगति: एक प्रतिप्रेक्ष्य बदलाव” पर आयोजित किया जायेगा। इस प्रशिक्षण के माध्यम से पशुओं में अंतः व बाह्य तथा रक्त परजीवी से होने वाले आर्थिक नुकसान से बचने के संबंध में अनेक विषयों पर चर्चा की जायेगी।

इस प्रशिक्षण में देश एवं विदेश के प्रतिष्ठित वैज्ञानिकों के द्वारा रोगों के निदान, उपचार एवं रोकथाम के लिए अपने नवीन एवं आधुनिक तकनीकी अनुभवों को देश के विभिन्न प्रान्तों से भाग लेने वाले पशुचिकित्सकों, विद्यार्थियों एवं शिक्षकों के समक्ष ऑनलाईन प्रस्तुत किये जाएंगे। इस प्रशिक्षण में लगभग 100 से अधिक प्रतिभागियों की भाग लेने की संभावना है। यह कार्यक्रम माननीय कुलपति प्रो. (डॉ.) एस.पी. तिवारी के संरक्षण में एवं डॉ. आर.पी.एस. बघेल, अधिष्ठाता संकाय की अध्यक्षता में तथा पशु चिकित्सा एवं पशुपालन महाविद्यालय, जबलपुर के अधिष्ठाता डॉ. आर. के. शर्मा के नेतृत्व में एवं प्रशिक्षण संचालक डॉ. गिरिधारी दास, प्राध्यापक एवं प्रमुख, पशु परजीवी विज्ञान विभाग, जबलपुर के निर्देशन अनुसार आयोजन किया जाना है।

इस प्रशिक्षण में डॉ. सुमन कुमार, डॉ. शुभ्रदल नाथ एवं डॉ. रूपेश वर्मा सहायक प्राध्यापक, पशु परजीवी विज्ञान विभाग, जबलपुर संयोजक की भूमिका निभायेंगे।

सूचना एवं जनसंपर्क अधिकारी
ना.दे.प.चि.वि.वि., जबलपुर